

## రేవంత్ రెడ్డి గారూ... ఇంటిలిజెన్స్ రిపోర్ట్ తెప్పించుకోండి, లేదంటే ప్రజలు తిరగబడతారు

- పీఠాదిగూడలోని నిర్మాణాల కూల్చివేపై కేటీఆర్ ఆగ్రహం
- 2008లో వైఎస్ హయాంలో ప్లాట్లను క్రమబద్ధీకరించారన్న కేటీఆర్
- మాజీ ఎమ్మెల్యే సుధీర్ రెడ్డి ఇప్పుడు ఇళ్లను కూల్చి వేయించారని ఆరోపణ
- సుధీర్ రెడ్డిపై ఇంటిలిజెన్స్ రిపోర్ట్ తెప్పించుకోవాలని సూచన



హైదరాబాద్ పెన్ పవర్: పీఠాదిగూడ నగర పాలక సంస్థ పరిధిలోని సర్వే నంబర్ 1లోని భారీ నిర్మాణాలను సోమవారం ఉదయం అధికారులు కూల్చివేసిన ఘటనపై బీఆర్ఎస్ వర్కింగ్ మెంబర్ కేటీఆర్ తీవ్ర ఆగ్రహం వ్యక్తం చేశారు. ఈ మేరకు ఆయన ముఖ్యమంత్రి రేవంత్ రెడ్డికి ఎక్స్ వేదికగా లేఖ రాశారు. మీ కాంగ్రెస్ నాయకులు అమ్మిన, మీ కాంగ్రెస్ ప్రభుత్వం క్రమబద్ధీకరణ చేసిన ప్లాట్లలో నిర్మించుకుంటున్న ప్రజల ఇళ్లను మేధూల్ మాజీ ఎమ్మెల్యే సుధీర్ రెడ్డి ఏమి ఆశించి ఈరోజు కూలగొట్టినాడో ఒకసారి

## రాహుల్ గాంధీని వ్యతిరేకించేవారు వైఎస్ వారసులు కాదు

రాహుల్ గాంధీని ప్రధానిగా చేయడమే తన లక్ష్యమని వైఎస్ చెప్పేవారన్న సీఎం రాహుల్ ని ప్రధానిగా చేయడానికి కృషి చేసేవారే వైఎస్కు వారసులని వ్యాఖ్య రాహుల్ గాంధీ పాదయాత్రకు వైఎస్ స్ఫూర్తి అని వెల్లడి

హైదరాబాద్ పెన్ పవర్: రాహుల్ గాంధీని ప్రధానిగా చేయడానికి కృషి చేసేవారే వైఎస్ రాజశేఖరరెడ్డి వారసులు అవుతారని... యువనేత నాయకత్వానికి వ్యతిరేకంగా వెళ్ళేవారు ఎట్టిపరిస్థితుల్లో వైఎస్ వారసులు అనబడరని తెలంగాణ ముఖ్యమంత్రి రేవంత్ రెడ్డి అన్నారు. హైదరాబాద్లోని గాంధీ భవన్లో ఈ రోజు దివంగత వైఎస్ 75వ జయంతి కార్యక్రమం నిర్వహించారు. రేవంత్ రెడ్డి ఆయన చిత్రవహునికి పూలమాల వేసి నివాళులర్పించారు. ఈ సందర్భంగా ముఖ్యమంత్రి మాట్లాడుతూ... రాహుల్ గాంధీని ప్రధానిగా చేయడమే తన లక్ష్యమని వైఎస్ చెప్పేవారని పేర్కొన్నారు. కాలం కాటావేసిందో, దురదృష్టం వెంటాడిందో గానీ రాహుల్ గాంధీ ప్రధాని కాకముందే వైఎస్ చనిపోయారన్నారు. రాహుల్ పాదయాత్రకు వైఎస్ చేసిన పాదయాత్ర స్ఫూర్తి అన్నారు. తెలంగాణలో కాంగ్రెస్ అధికారంలోకి రావడానికి రాహుల్ గాంధీ పాదయాత్ర కూడా కారణమని పేర్కొన్నారు. రాహుల్ ప్రధాన ప్రతిపక్ష నేతగా రాణిస్తారన్నారు. ప్రధాని పదవికి ఆయన ఒక్క అడుగు దూరంలోనే ఉన్నారని... ఆయన ప్రధాని కావడం నేటి చారిత్రక అవసరమన్నారు. అందరం కష్టపడి రాహుల్ గాంధీని ప్రధానిగా చేయాలన్నారు.



దేశంలో సంక్షేమాన్ని గుర్తు చేసేది వైఎస్సార్ పాలన అన్నారు. పేదల గుండెల్లో వైఎస్ రాజశేఖర రెడ్డి ముద్ర చాలా బలంగా ఉందని, ఆరు గ్యారంటీలకు ఆయనే స్ఫూర్తి అని తెలంగాణ ముఖ్యమంత్రి రేవంత్ రెడ్డి అన్నారు. మూడేళ్లు పీసీసీ అధ్యక్షుడిగా ఎన్నో

## బీజేపీ పాలిటికల్ గేమ్... విభజన సమస్యల పేరుతో చంద్రబాబు ఎంటర్ అయ్యారు

- ఏపీలో చేసిన పాలిటికల్ గేమ్ను తెలంగాణలో ఆడాలని బీజేపీ భావిస్తోందని వ్యాఖ్య
- చంద్రబాబు పాపుగా వ్యవహరిస్తున్నారని ఆరోపణ
- టీడీపీ, జనసేన పేరుతో కాంగ్రెస్ను దెబ్బతీయాలని చూస్తోందని ఆగ్రహం



హైదరాబాద్ పెన్ పవర్: ఆంధ్రప్రదేశ్ ముఖ్యమంత్రి నారా చంద్రబాబు నాయుడుపై తెలంగాణ కాంగ్రెస్ నేత జగ్గారెడ్డి ఆసక్తికర వ్యాఖ్యలు చేశారు. విభజన సమస్యల పేరుతో చంద్రబాబు రెండు రాష్ట్రాల అంశంలోకి ఎంటర్ అయ్యారు

## పాలకుడు ఎలా ఉండాలి వైఎస్సార్ చూపించారు..



హైదరాబాద్ పెన్ పవర్: ఆంధ్రప్రదేశ్ దివంగత ముఖ్యమంత్రి వైఎస్ రాజశేఖర రెడ్డి 75వ జయంతి ఉత్సవాలు విజయవాడలో ఘనంగా నిర్వహించారు. ఏపీ కాంగ్రెస్ అధ్యక్షురాలు పద్మిని అధ్యక్షులలో ఈ వేడుకలు ఏర్పాటు చేశారు. ఈ వేడుకకు తెలంగాణ సీఎం రేవంత్ రెడ్డి, డిప్యూటీ సీఎం భట్టి విక్రమార్క ముఖ్య అతిథులుగా హాజరయ్యారు. ఈ క్రమంలో భట్టి విక్రమార్క మాట్లాడుతూ పాలకుడు ఎలా ఉండాలి వైఎస్సార్ చూపించారని అన్నారు. వైఎస్ హయాంలో మంత్రిగా పని చేయటం మర్చిపోలేనని అన్నారు. వైఎస్సార్ చివరి వరకు ప్రజల కోసమే

## కాంగ్రెస్ ప్రభుత్వం వల్ల 300 మంది చిరుదోయ్గులు, పేదలు రోడ్డున పడ్డారు



- చిరుదోయ్గులు, పేదలు భూమి కొని... ఇళ్లు కట్టుకుంటే కూల్చేవారని కలల ముడిపాటు
- అక్రమ భూములైతే ఇళ్ల నిర్మాణానికి అనుమతి ఎలా వచ్చిందని ప్రశ్న
- పేదల ఇళ్ల ఖోలికి వెళ్లవద్దని ఎన్టీసార్లు ప్రభుత్వానికి విజ్ఞప్తి చేశారని వెల్లడి

## 2029లో షర్మిల ఏపీ సీఎం అవుతుంది..



హైదరాబాద్ పెన్ పవర్: ఆంధ్రప్రదేశ్ దివంగత ముఖ్యమంత్రి వైఎస్ రాజశేఖర రెడ్డి 75వ జయంతి విజయవాడలో ఘనంగా జరిగాయి. ఏపీ కాంగ్రెస్ అధ్యక్షురాలు షర్మిల అధ్యక్షులలో జరుగుతున్న ఈ వేడుకకు తెలంగాణ సీఎం రేవంత్ రెడ్డి, డిప్యూటీ సీఎం భట్టి విక్రమార్క ముఖ్య అతిథులుగా పాల్గొన్నారు. ఈ సందర్భంలో సీఎం రేవంత్ రెడ్డి మాట్లాడుతూ షర్మిలను ఉద్దేశించి ఆసక్తికర వ్యాఖ్యలు చేశారు. 2029లో షర్మిల ఏపీ సీఎం అవుతుందని,

## పావుగంటలో మంత్రిగా రెండుసార్లు ప్రమాణం!



- మధ్యప్రదేశ్ కేబినెట్ విస్తరణ సందర్భంగా విచిత్ర ఘటన
- ఇటీవల బీజేపీలో చేరిన కాంగ్రెస్ ఎమ్మెల్యే రామ్ నివాస్ రావత్ ను మంత్రివర్గంలోకి తీసుకున్న సీఎం మోహన్ యాదవ్
- కాగితాల్లో పారపాటు దొర్లడంతో తొలుత సహాయ మంత్రిగా ప్రమాణం, ఆ తర్వాత 15 నిమిషాలకు కేబినెట్ మంత్రిగా మరోసారి ప్రమాణస్వీకారం

హైదరాబాద్ పెన్ పవర్: మధ్యప్రదేశ్ లో సోమవారం జరిగిన కేబినెట్ విస్తరణలో అనాధారణ, విచిత్ర సంఘటన చోటుచేసుకుంది. సజావుగా సాగిస్తున్న ఈ ప్రక్రియ గందరగోళం మధ్య ముగిసింది. ఏం జరిగిందంటే... లోక్ సభ ఎన్నికలకు ముందు

## ఇకపై సినిమాల్లో అలాంటి సన్నివేశాలు ఉండకూడదు


- అవటివాడు, స్టాస్టిక్ వంటి పదాలు వారిపై సామాజిక వివక్షకు దారితీస్తాయన్న సుప్రీంకోర్టు
- సినిమా స్ట్రీనింగ్కు ముందు సీబిఎఫ్సీని నిపుణుల అభిప్రాయాన్ని తీసుకోవాలని సూచన
- దివ్యాంగులపై వాస్తవాలను చిత్రీకరించడానికి దృశ్య మీడియా కృషి చేయాలని వ్యాఖ్య



హైదరాబాద్ పెన్ పవర్: 'అవటివాడు', 'స్టాస్టిక్' వంటి పదాలు వారిని సామాజిక వివక్షకు గురయ్యేలా చేస్తాయని సుప్రీంకోర్టు ప్రధాన న్యాయమూర్తి జస్టిస్ డివై చంద్రచూడ్ నేతృత్వంలోని ధర్మాసనం పేర్కొంది. ఈ నేపథ్యంలో సినిమాలు, దృశ్య

## రెండు రాష్ట్రాలు రెండు కళ్లు అని చంద్రబాబు అంటున్నారు... దీనిపై అనుమానాలున్నాయి

ఇటీవల హైదరాబాదులో తెలుగు రాష్ట్రాల సీఎంల సమావేశం సీఎంల సమావేశం వివరాలు ఎందుకు బహిష్కరణం చేయడంలేదన్న అంబటి ఈ సమావేశంపై చాలా ప్రశ్నలకు సమాధానం లేదని వెల్లడి పెన్ పవర్ డెప్యూటీ సీఎం హైదరాబాదులో తెలుగు రాష్ట్రాల ముఖ్యమంత్రులు సమావేశం కావడంపై ఏపీ మాజీ మంత్రి, వైసీపీ నేత అంబటి రాంబాబు స్పందించారు. ఏపీ సీఎం చంద్రబాబు తనకు రెండు రాష్ట్రాలు రెండు కళ్ల వంటివని చేసిన వ్యాఖ్యల పట్ల అంబటి సందేహాలు వ్యక్తం చేశారు. చంద్రబాబు తెలంగాణ డిమాండ్ను



## నీట్ పరీక్ష పేపర్ లీక్ నిజమే

నీట్ పేపర్ లీక్ పై కీలక వ్యాఖ్యలు చేసిన సుప్రీంకోర్టు ఇటీవల నీట్ యూజీ ఎంట్రన్స్ పేపర్ లీక్ సుప్రీంకోర్టులో నేడు విచారణ నీట్ పేపర్ లీక్ అయిన మాట వాస్తవం అని నిర్ధారించిన సుప్రీంకోర్టు లీకైన పేపర్ ఎంతమందికి చేరిందో తేలాల్సి ఉందని వెల్లడి

హైదరాబాద్ పెన్ పవర్: నీట్ యూజీ ఎంట్రన్స్ పరీక్ష పేపర్ లీక్ అంశంపై సుప్రీంకోర్టులో నేడు విచారణ జరిగింది. విచారణ సందర్భంగా అత్యున్నత న్యాయస్థానం కీలక వ్యాఖ్యలు చేసింది. నీట్ క్యూశ్నస్ పేపర్ లీకైన మాట వాస్తవం అని స్పష్టం చేసింది. అయితే, లీకైన పేపర్ ఎంతమందికి చేరిందన్న విషయం తేలాల్సి ఉందని పేర్కొంది. పేపర్ లీక్ తో ఇద్దరు విద్యార్థులకే సంబంధం ఉందని అంటున్నారు... లీకైన పేపర్ ఎంతమందికి చేరిందో గుర్తించారా పేపర్ లీక్ తో ఎంతమంది ప్రయోజనం పొందారో గుర్తించే ప్రక్రియ కొనసాగుతోందా పేపర్ లీక్ తో ప్రయోజనం పొందిన విద్యార్థులపై ఏం చర్యలు తీసుకున్నారు? ఎంతమంది విద్యార్థుల ఫలితాలు విత్ హెల్ప్ లో ఉంచారు? అని సుప్రీంకోర్టు కేంద్ర ప్రభుత్వాన్ని ప్రశ్నించింది. నీట్ పేపర్ లీక్ అనేది 23 లక్షల మందితో ముడిపడిన అంశమని సుప్రీం ధర్మాసనం వ్యాఖ్యానించింది. అందుకే, అన్ని వైపుల నుంచి జాగ్రత్తగా పరిశీలించాకే తీర్పు ఇస్తామని స్పష్టం చేసింది. అనంతరం, తదుపరి విచారణను ఈ నెల 11కి వాయిదా చేసింది.





# సంపాదకీయం

## వర్షాలు పడుతున్నాయ్..

### ఈ జాగ్రత్తలు పాటిస్తేనే ఆరోగ్యం లేదంటే..!

భారీ వర్షాలే కాదు... చిన్నచిన్న తుంపర్లు పడుతున్నాయి... ఆరోగ్యం విషయంలో చాలా జాగ్రత్తలు తీసుకోవాలి. తాగే నీటి దగ్గరి నుంచి... అన్నింటినూ ఆచితూచి వ్యవహరించాలి. మరి ఎలాంటి జాగ్రత్తలు తీసుకుంటే... ఆరోగ్యాన్ని పదిలంగా కాపాడుకోవచ్చో తెలుసుకుందాం.

**సమస్యలు...**  
వర్షాలు పడినప్పుడు ఇంటి పరిసర ప్రాంతాల్లో అంటే గుంతల్లో, రోడ్ల మీద, బయట పాత సామాన్లలో నీళ్లు నిలుస్తాయి. అలాంటి చోట దోమలు ఎక్కువగా చేరి... వాటి ద్వారా మలేరియా, డెంగ్యూ లాంటి జ్వరాలు వ్యాపించే ప్రమాదం ఉంది. ఎ అలాగే ఈ కాలంలో ఎగ్జిమా, యాక్సె, సోరియాసిస్ వంటి దీర్ఘకాలిక సమస్యలు తీవ్రంగా మారే అవకాశాలు ఉంటాయి. ఆరోగ్యంగా ఉండేందుకు చిట్కాలు...

వాతావరణం చల్లగా ఉన్నప్పుడు వైరల్ ఇన్ఫెక్షన్లు, చర్మ సమస్యలు ఎక్కువగా వస్తాయి. అలా జరగకుండా ఉండేందుకు పరిసరాలను శుభ్రంగా ఉంచుకుంటూ.. నీటి నిల్వలు లేకుండా జాగ్రత్త పడాలి. ఎ ఫ్రీజ్ ఫుడ్ ఎక్కువగా తినేవాళ్ళు... ఈ కాలంలో చాలా జాగ్రత్తగా ఉండాలి. వీలైనంత వరకు బయట తినడం మానేయాలి. అంతేకాదు... బయట కొన్న పండ్లు, కూరగాయలను శుభ్రంగా కడిగితే తినాలి.

దోమల వల్ల వ్యాపించే వ్యాధుల నుంచి రక్షించుకోవాలంటే రోజూ చేతులు, కాళ్లకు ఇన్ఫెక్షన్ రిపెల్లెంట్ రాసుకోవాలి. అలాగే యాంటీ మలేరియా మందులను కూడా తీసుకోవడం మంచిది. వీలైనంత వరకు మురికి నీళ్లు ప్రవహించే చోటికి వెళ్లకపోవడం మేలు.

వానలో తడిస్తే ఇంటికి రాగానే... తడిగా ఉన్న బట్టలు, సాక్స్ ని విడవాలి. కాళ్లను నీళ్లతో కడిగి తుడుచుకోవాలి. వర్షంలో తడిచాక స్నానం చేయడం తప్పనిసరి.

మార్కెట్ లో దొరికే యాంటీ బ్యాక్టీరియల్ సబ్బుని వాడాలి. అలా చేస్తే చర్మ సంబంధిత వ్యాధులు రాకుండా ఉంటాయి. శరీరాన్ని వెచ్చగా, పొడిగా ఉంచుకుంటే... జలుబు, దగ్గు వంటి ఇన్ఫెక్షన్ల నుంచి కాపాడుకోవచ్చు.

ఏసీ ఉన్న రూముల్లోకి తడి జుట్టు, దుస్తులతో వెళ్లొద్దు. ఈ కాలంలో ఎప్పుడూ కాస్తంత వదులుగా ఉన్న కాటన్ దుస్తులే వేసుకోవాలి. వీలైనంత వరకు సింథటిక్ ఫైబర్లు దూరంగా ఉండాలి.

చర్మంపై చెమట, తేమ పేరుకుపోకుండా యాంటీ ఫంగల్ పౌడర్లు వాడాలి. ఏదైనా ఇన్ ఫెక్షన్ బాధపడుతున్నట్లైతే... డాక్టర్ల సలహా మేరకు మెడికల్ పౌడర్లను ఉపయోగించాలి.

అస్తమా, డయాబెటీస్ బాధితులు... చినుకులు పడుతున్న కాలంలో మరింత జాగ్రత్తగా ఉండాలి. ఎ క్రమం తప్పకుండా రెగ్యులర్ వాడే మందులతో పాటు వ్యాక్సినేషన్ తీసుకోవాలి.

మామూలు టీ కంటే హెర్బల్ టీ తాగడం మంచిది. అలాగే వేడి చేసి, చల్లార్చిన నీళ్లన తాగాలి. విటమిన్-సి ఉన్న కూరగాయలు, పండ్లను తరచూ తీసుకోవాలి. అవి రోగనిరోధకశక్తిని పెంచుతుంది. ఎ పిల్లల చర్మం విషయంలోనూ జాగ్రత్తలు తీసుకోవాలి. మృదువుగా, సున్నితంగా ఉండే పిల్లల చర్మానికి డాక్టర్ల పర్యవేక్షణలో మాయిశ్చరణిక్ వాడాలి.

## డీఎస్సీని వాయిదా వేయాలని అభ్యర్థుల నిరసన.. హైదరాబాదులో విద్యాశాఖ కార్యాలయం వద్ద ఉద్యోగం

హైదరాబాద్ పెన్ పవర్: డీఎస్సీని వాయిదా వేయాలని కోరుతూ అభ్యర్థులు నిరసనకు దిగడంతో హైదరాబాద్లోని విద్యాశాఖ కార్యాలయం వద్ద ఉద్యోగం నెలకొంది. 3 నెలలు వాయిదా వేయాలంటూ అభ్యర్థులు కార్యాలయాన్ని ముట్టడించేందుకు యత్నించారు. దాంతో పోలీసులు వారిని అడ్డుకున్నారు. వరుసగా పోలీస్ పరీక్షలు ఉన్న నేపథ్యంలో చదువుకోవడానికి సమయం సరిపోదని అభ్యర్థులు చెబుతున్నారు. ఇటీవలే టెట్ ఫలితాలు విడుదలయిన నేపథ్యంలో డీఎస్సీని వాయిదా వేయాలని అభ్యర్థులు కోరారు. ఇక ఉపాధ్యాయుల నిరూపకాలు పూర్తి అయ్యేవరకు విద్యా వాలంటీర్లను నియమించాలని వారు కోరుతున్నారు.



# రేవంత్ రెడ్డి గారూ... ఇంటెలిజెన్స్ లిపోర్ట్ తెప్పించుకోండి, లేదంటే ప్రజలు తిరగబడతారు

**- మొదటి పేజీ తరువాయి**  
విచారణ జరిపించాలని నూచించారు. ప్రజా పాలనలో ప్రజలకు మద్దతుగా వెళ్లిన బీఆర్ఎస్ నాయకులను పోలీసులతో నిర్బంధిస్తారా? మీకు అన్నగా ప్రచారం చేసుకుంటూ సుధీర్ రెడ్డి మేధుల్ అసెంబ్లీ పరిధిలో చేస్తోన్న అరాచకాలపై మీరు ఇంటెలిజెన్స్ నివేదిక తెప్పించుకోవడం ముఖ్యమంత్రికి సూచించారు. లేదంటే ప్రజలు తిరగబడతారని హెచ్చరించారు. మీ నిర్బంధాలు ప్రజాగ్రహాన్ని నిలువరించలేవన్నారు.

కుటుంబమని తెలిపారు. 2008లో నాటి సీఎం రాజశేఖర్ రెడ్డి హయాంలో ఈ ఫ్లాట్లను క్రమబద్ధీకరించారని తెలిపారు. గతంలో రెవెన్యూ అధికారులు ఇది పట్టా భూమిగా ఎన్ఫోర్స్ జారీ చేశారన్నారు. ప్రభుత్వ నిబంధనలకు లోబడి మున్సిపల్ అధికారుల అనుమతి తీసుకొని చాలామంది ప్రజలు బ్యాంకుల నుంచి రుణాలు తీసుకొని ఇళ్లను నిర్మించుకున్నట్లు చెప్పారు. కానీ సుధీర్ రెడ్డి అధికారులను వేధించి... అమాయక ప్రజలు లక్షలు పోసి నిర్మించుకున్న ఇళ్లను ఈ రోజు కూలగొట్టించాడని మండిపడ్డారు. పీర్షాదిగూడ మున్సిపల్ కార్పొరేషన్ పరిధిలోని సాయిప్రియ, సత్యనారాయణపేరం కాలనీ ఫ్లాట్ల యజమానుల సమస్యను శాశ్వతంగా తీర్చాలనే లక్ష్యంతో బీఆర్ఎస్ ప్రభుత్వం 118 జీవో పరిధిలో చేర్చి ఫ్లాట్ ఓనర్స్కు మేలు చేసిందన్నారు. కానీ ప్రజాపాలన

పేరుతో అధికారంలోకి వచ్చిన కాంగ్రెస్ అసమర్థ ప్రభుత్వం అమాయక ఫ్లాట్ ఓనర్స్ ఇళ్లను కూల్చివేస్తోందని మండిపడ్డారు. కాంగ్రెస్ ప్రభుత్వం ప్రజలపై కక్షగట్టి చేస్తున్న వేధింపులకు ప్రజలు ముగింపు పలకడం ఖాయమని హెచ్చరించారు. బీఆర్ఎస్ తిరిగి అధికారంలోకి వచ్చాక వెంటనే ఆ ఫ్లాట్ ఓనర్లకు న్యాయం చేస్తామని హామీ ఇచ్చారు. తమ పార్టీకి చెందిన మేయర్ జక్క వెంకటే రెడ్డిని, కార్పొరేటర్లను వేధిస్తున్నారని ఆరోపించారు. మేం కూడా ఇలా వేధించాలనుకుంటే రాష్ట్రంలో కాంగ్రెస్ పార్టీ నామరూపాల్లేకుండా పోయేదన్నారు. కాంగ్రెస్ ప్రభుత్వం వేధింపులకు మళ్ళీ పట్టి సహా చెల్లిస్తామని హెచ్చరించారు. తమ నాయకులను, మేయర్లను, కార్పొరేటర్లను కంటికి రెప్పలా కాపాడుకుంటామన్నారు.

## బీజేపీ పాలిటికల్ గేమ్... విభజన సమస్యల పేరుతో చంద్రబాబు ఎంటర్ అయ్యారు

**- మొదటి పేజీ తరువాయి**  
అయ్యారన్నారు. సోమవారం ఆయన మీడియాతో మాట్లాడుతూ... ఏపీలో చేసిన పాలిటికల్ గేమ్ను తెలంగాణలో ఆదారాలు బీజేపీ భావిస్తోందని ఆరోపించారు. అందుకు చంద్రబాబు చావుగా వ్యవహరిస్తున్నారన్నారు. తెలంగాణలో కాంగ్రెస్ను దెబ్బతీయాలని బీజేపీ చూస్తోందని మండిపడ్డారు. ఐటీకి పునాదులు వేసింది కాంగ్రెస్ పార్టీ అని... అయితే దానిని చంద్రబాబు కొనసాగించారన్నారు.

తెలంగాణలో బీజేపీ గేమ్ స్టార్ట్ చేసిందని... టీడీపీని ముందుబెట్టి గేమ్ ఆడుతోందన్నారు. తెలంగాణను కూడా బీజేపీ కట్టా చేసే ప్రయత్నం చేస్తోందన్నారు. చంద్రబాబు ముఖ్యమంత్రి హోదాలో తెలంగాణలో అడుగుపెట్టి... రెండు కక్ష సిద్ధాంతం రాజకీయాన్ని మొదలు పెట్టారన్నారు. తమ పార్టీని తెలంగాణలో దెబ్బతీసేందుకే టీడీపీ, జనసేనలను బీజేపీ రంగంలోకి దించిందన్నారు. వివిధ కేసుల్లో ఉన్నవారు బీజేపీలో చేరారని విమర్శించారు.

## కాంగ్రెస్ ప్రభుత్వం వల్ల 300 మంది చిరుద్యోగులు, పేదలు రోడ్డున పడ్డారు

**- మొదటి పేజీ తరువాయి**  
కాంగ్రెస్ ప్రభుత్వం తీరువల్ల 300 మంది చిరుద్యోగులు రోడ్డున పడ్డారని మల్కాజ్గిరి ఎంపీ ఈటల రాజేందర్ విమర్శించారు. సాయిప్రియ ఎన్కేవీలో భూములు కొనుక్కొని ఇళ్లు నిర్మించుకుంటే వాటిని కాంగ్రెస్ ప్రభుత్వం కూల్చివేసిందని ఆరోపించారు. చిన్న చిన్న ఉద్యోగులు, పేదలు ఇక్కడ తమ కష్టాలతో భూములు కొనుక్కోలు చేశారని తెలిపారు. వీరు కొనుక్కున్న భూములను కాంగ్రెస్ ప్రభుత్వం కూల్చివేసిందని మండిపడ్డారు.

భూముల ధరలు పెరిగాయని ఇప్పుడు కూల్చివేయడం దారుణమన్నారు. అవి అక్రమ భూములు అయితే నాడు ఇళ్ల నిర్మాణానికి, గృహ రుణాలకు ఎలా అనుమతి వచ్చిందని ప్రశ్నించారు. అన్ని అనుమతులతో నిర్మించిన ఇళ్లను ఎలా కూల్చివేస్తారని నిలదీశారు. ఈ ప్రభుత్వ తీరు వల్ల పందలమంది ఇళ్ల లేని వారయ్యారని ఆవేదన వ్యక్తం చేశారు. మూడు, నాలుగు దశాబ్దాల క్రితం కొన్న భూముల గురించి ఇప్పుడు కలగజేసుకోవడం ఏమిటన్నారు. పేదల ఇళ్ల జోలికి వెళ్లవద్దని ప్రభుత్వానికి ఎన్నోసార్లు విజ్ఞప్తి చేశానని తెలిపారు.

## రెండు రాష్ట్రాలు రెండు కళ్లు అని చంద్రబాబు అంటున్నారు... దీనిపై అనుమానాలున్నాయి

**- మొదటి పేజీ తరువాయి**  
అంగీకరించినట్లైతే? ఆంధ్రప్రదేశ్ ప్రజలకు ఆయన ఏం డ్రోహం చేయబోతున్నారు? రెండు రాష్ట్రాలు రెండు కళ్లు వంటివని అనడంలో అంతరార్థం ఏమిటి? దీని వెనుక ఏం కుట్ర ఉంది? ఇద్దరు సీఎంల సమావేశంలో ఏం చర్చించారు? ఎందుకు ఆ వివరాలను రహస్యంగా ఉంచుతున్నారు? అంటూ ప్రశ్నల వర్షం కురిపించారు. "ఉభయ రాష్ట్రాల ముఖ్యమంత్రుల సమావేశంలో చాలా ప్రశ్నలకు సమాధానం రాలేదు. ఆ సమావేశం ఎందుకు ఏర్పాటు చేశారో కూడా చెప్పలేదు. టీడీపీ ఆదాయంలో, ఏపీ పోర్టుల్లో వాటా కావాలని తెలంగాణ ఆడిగింది. నాగార్జున సాగర్ డ్యామ్ విషయంలో అనేక వివాదాలు ఉన్నాయి... దానిపై చంద్రబాబు మాట్లాడకపోవడం ఏంటి?" అని అంబటి ధ్వజమెత్తారు. "ఆంధ్రప్రదేశ్ విభజన జరిగిన రాష్ట్రానికి మొదటి ముఖ్యమంత్రి చంద్రబాబు... కానీ, పదేళ్ల పాటు ఉమ్మడి రాజధానిగా ఉండాలన్న హైదరాబాద్ ను వినియోగించుకోకుండా చంద్రబాబు ఎందుకు పారిపోయి

వచ్చారు? తప్పి చేసినందుకే మెడపట్టి గొంటేశారు. రాష్ట్ర విభజన వలన ఏపీకి తీర్చి అన్యాయం జరిగితే... తెలంగాణతో ఉన్న సమస్యలను పరిష్కరించకుండా చంద్రబాబు అంతకంటే ఎక్కువగా ఏపీకి అన్యాయం చేశారు. ఇప్పుడు ఐదు గ్రామాలను తెలంగాణకు ఇచ్చేసేందుకు చంద్రబాబు అంగీకరించినట్లు వార్తలు వస్తున్నాయి. చంద్రబాబు పర్చనల్ విషయాల కోసం ఆ గ్రామాలను తెలంగాణకు ఇచ్చేస్తున్నారా? అదే నిజమైతే పోలవరం ప్రాజెక్టుకు చంద్రబాబు తీరని డ్రోహం చేస్తున్నట్లే పోలవరంకు నష్టం జరిగింది కాంట్రాక్టర్లను మార్చడం వల్లే, రివర్స్ టెండరింగ్ వల్లే కాదు... చంద్రబాబు హయాంలో కాఫర్ డ్యాంలు పూర్తి కాకుండానే డయాఫ్రం వాల్ కట్టడం వల్లే పోలవరంకు నష్టం జరిగింది. చంద్రబాబు నది మధ్యలో కాఫర్ కట్టడం అంతరం అలస్యం అయింది. మొన్నటి సీఎంల సమావేశంలో పోలవరంలో 5.15 అడుగుల వరకు నీటిని నింపవద్దని తెలంగాణ కోరినట్లు అనుమానంగా ఉంది. ఆ విషయాలేమీ మాట్లాడకుండా డ్రగ్స్ గురించి చెబుతారాంటి?" అంటూ అంబటి రాంబాబు ధ్వజమెత్తారు.

# పావుగంటలో మంత్రిగా రెండుసార్లు ప్రమాణం!

**- మొదటి పేజీ తరువాయి**  
బీజేపీలో చేరిన కాంగ్రెస్ విజయపూర్ ఎమ్మెల్యే రామ్ నివాస్ రావత్ ను సీఎం మోహన్ యాదవ్ తన మంత్రివర్గంలోకి తీసుకోవాలని నిర్ణయించారు. ఇందుకోసం సోమవారం రాజ్ భవన్ లో ప్రమాణస్వీకార కార్యక్రమం ఏర్పాటు చేశారు. గవర్నర్ మంగళాభాయి సి. పటేల్.. రామ్ నివాస్ రావత్ చేత ఉదయం 9 గంటల 3 నిమిషాలకు మంత్రిగా ప్రమాణం చేయించారు. అయితే కేబినెట్ మంత్రి బదులు సహాయ మంత్రిగా ఆయన పారాపాటున ప్రమాణస్వీకారం పూర్తి చేశారు. చివరకు జరిగిన పారాపాటును గుర్తించి 15 నిమిషాల తర్వాత కేబినెట్ మంత్రిగా మరోసారి ఆయన ప్రమాణం చేశారు. కానీ ఈ కార్యక్రమం నిర్వహణా లోపాలను బయటపెట్టింది.

నిలిచారు. ఎందుకంటే.. ఆయన ఇంకా తన ఎమ్మెల్యే పదవికి రాజీనామా చేయలేదు. గతేదాది జరిగిన మధ్యప్రదేశ్ అసెంబ్లీ ఎన్నికల్లో అతను అరోసారి ఎమ్మెల్యేగా గెలిచారు. అలాగే ఒకేసారి రెండు మంత్రి పదవులు పొందిన అరుదైన నాయకుడిగానూ ఆయన మరో రికార్డును సొంతం చేసుకున్నారు. తొలిసారి సహాయ మంత్రిగా ప్రమాణం చేసిన ఆయన.. ఆ పదవికి రాజీనామా చేయకుండానే రెండోసారి కేబినెట్ మంత్రిగా ప్రమాణం చేయడంతో సాంకేతికంగా ఆయన రెండు మంత్రి పదవులను కలిగి ఉన్నట్లుంది. ప్రమాణస్వీకారం అంతరం ఎన్నికల వార్తాసంస్థలో రావత్ మాట్లాడుతూ కాంగ్రెస్ నుంచి బీజేపీలో చేరడంపై తనకు ఎలాంటి విచారం లేదని చెప్పుకొచ్చారు. 'వాళ్లు (కాంగ్రెస్ నేతలు) నాకు ఏం ఇప్పటిదో ఈ ప్రభుత్వం నాకు అది ఇచ్చి నన్ను గౌరవించింది' అని రావత్ తెలిపారు. తాను పార్టీ మారినందుకు తిట్టిపోసే హక్కు కాంగ్రెస్ కు లేదని ఆయన స్పష్టం చేశారు.

అలాగే అనాధారణ రీతిలో జరిగిన తన ప్రమాణంపైనూ రావత్ స్పందించారు. 'నేను పారాపాటున 'కా' అనే పదాన్ని చదవడం మర్చిపోయాను. అందుకే రెండోసారి ప్రమాణం చేశా. ఇలా ప్రమాణం చేసిన తొలి మంత్రిని నేనే' అని రావత్ చెప్పారు. మరోవైపు రావత్ పై అసర్వత్ర వేటు వేయాలంటూ ఇప్పటికే స్పీకర్ నరేంద్రసింగ్ తోమర్ ను కోరిన కాంగ్రెస్ పార్టీ ఈ వ్యవహారంపై వెంటనే స్పందించింది. సీఎం మోహన్ యాదవ్ ప్రభుత్వం సుపరిపాలనకు పెద్దపీట వేస్తున్నట్లు చెప్పుకుంటోంది. కానీ ఇవాళ జరిగిన నిర్ణయం, పారాపాటు చేశారో ఇప్పటివరకు జరగలేదు. ఈ విషయంలో ఇప్పుడు గందరగోళం నెలకొంది. గవర్నర్ కార్యాలయం నిర్ణయం వల్లే లేదా రాజకీయ పెద్దల ఒత్తిళ్ల వల్లే అలా జరిగి ఉండొచ్చు' అంటూ పరోక్షంగా మాజీ సీఎం శివరాజ్ సింగ్ చౌహాన్, కేంద్ర మాజీ మంత్రి జ్యోతిరాధిక్ సింధియాలును ఉద్ఘోషించి కాంగ్రెస్ అధికార ప్రతినిధి అవనీష్ బుందేలా వ్యాఖ్యానించారు.

## పాలకుడు ఎలా ఉండాలి వైఎస్సార్ చూపించారు..

**- మొదటి పేజీ తరువాయి**  
పని చేసారని అన్నారు. ముఖ్యమంత్రిగా వైఎస్ తనదైన ముద్ర వేశారని అన్నారు. ఆరోగ్యశ్రీ, ఫీజ్ రీఇంబర్స్మెంట్, 108వంటి సేవలు దేశానికే ఆదర్శమని అన్నారు. ప్రజలకు ఉచిత విద్యుత్, రుణమాఫీ వంటి పథకాలతో రైతుల సంక్షేమానికి పాటుపడ్డారని అన్నారు.

## 2029లో షర్మిల ఏపీ సీఎం అవుతుంది..

**- మొదటి పేజీ తరువాయి**  
రామారావు గాంధీ ప్రధాని అవుతారని అన్నారు. ఏపీలో ప్రస్తుతం బీజేపీ అధికారంలో ఉందని, బీజేపీ అంటే బాబు, జగన్, పవన్ అని అన్నారు. చంద్రబాబు, జగన్, పవన్.. మోడీ పక్షమే అని, ప్రజల పక్షాన పోరాడబోయేది షర్మిల మాత్రమే అని అన్నారు. కడపలో ఉప ఎన్నికలు రాబోతున్నాయని వార్తల్లోస్తున్నాక, కడపలో ఊరూరు తిరిగి బాధ్యత నేను తీసుకుంటానని అన్నారు రేవంత్ రెడ్డి. వైఎస్ పేరుతో వ్యాపారం చేసేవాళ్లు వారసులు కాదు, ప్రజల కోసం పోరాడేవాళ్లే వైఎస్ వారసులని అన్నారు రేవంత్ రెడ్డి.

## ఇకపై సినిమాల్లో అలాంటి సన్నివేశాలు ఉండకూడదు

**- మొదటి పేజీ తరువాయి**  
మాధ్యమాల్లో దివ్యాంగులను కించపరిచేలా సన్నివేశాలను చిత్రీకరించడాన్ని వ్యతిరేకిస్తూ దేశ అత్యున్నత న్యాయస్థానం సోమవారం కీలక మార్గదర్శకాలను విడుదల చేసింది. సినిమా స్క్రీనింగ్కు అనుమతిస్తే ముందు సర్టిఫికేట్ ఇచ్చే సీబీఎఫ్సీ నిపుణులు అభిప్రాయాన్ని తప్పనిసరిగా తీసుకోవాలని సూచించింది. దివ్యాంగులపై వాస్తవాలను చిత్రీకరించడానికి దృశ్య మీడియా కృషి చేయాలని తెలిపింది. అలాగే దివ్యాంగుల సమాజ్లను మాత్రమే కాకుండా వారి విజయాలు, ప్రతిభ, సమాజానికి చేసిన సేవను చూపించాలని న్యాయస్థానం పేర్కొంది. ఇటీవల వచ్చిన బాలీవుడ్ చిత్రం 'అంఖ్ మికోలి'లో దివ్యాంగులను కించపరిచేలా సన్నివేశాలు ఉన్నాయని నిపున్ మల్లోత్రా అనే వ్యక్తి దాఖలు చేసిన పిటిషన్ ను విచారించిన న్యాయస్థానం ఈ మేరకు తీర్పును వెల్లడించింది.

## ఎమ్మెల్సీగా ఏకగ్రీవం... సర్టిఫికేట్ అందుకున్న జనసేన నేత హరివ్రహ్మణ్

పెన్ పవర్ డెస్కాజీవల ఏపీలో ఎమ్మెల్యేల కోటలో రెండు ఎమ్మెల్సీ స్థానాలకు టీడీపీ నుంచి సి.రామచంద్రయ్య, జనసేన నుంచి హరివ్రహ్మణ్ ఏకగ్రీవంగా ఎన్నికైన సంగతి తెలిసిందే. ఈ నేపథ్యంలో, హరివ్రహ్మణ్ నేడు అసెంబ్లీలో రిటర్నింగ్ అధికారి నుంచి ప్రవేశపత్రం అందుకున్నారు. ఈ సందర్భంగా హరివ్రహ్మణ్ మాట్లాడుతూ, జనసేనాని పవన్ కల్యాణ్ తనపై ఉంచిన సమ్మక్కాన్ని నిలుబెట్టుకుంటానని అన్నారు. రాష్ట్రభివృద్ధి, ప్రజాసంక్షేమం కోసం శక్తివంచన లేకుండా కృషి చేస్తానని వెల్లడించారు. "శాసనమండలి సభ్యుడిగా ఎన్నికపడడం ఎంతో సంతోషం కలిగిస్తోంది. ఎమ్మెల్సీ పదవిని బాధ్యతాయితీపై పదవీగా భావిస్తున్నాను. నాపై సమ్మకం ఉంది ఎమ్మెల్సీ బాధ్యతలు అప్పగించిన డిప్యూటీ సీఎం, మా పార్టీ అధ్యక్షుడు పవన్ కల్యాణ్, సీఎం చంద్రబాబు, టీడీపీ, జనసేన నేతలకు ధన్యవాదాలు తెలుపుకుంటున్నాను. శాసనమండలి తొలి సమావేశాలు ప్రారంభం అయ్యేందుకు కొంత సమయం ఉంది. కొన్నిలే సమావేశాలు, ప్రశ్నోత్తరాలు, చర్చ, భవిష్యత్లో ఎలా ముందుకు వెళ్లాలి? అనే అంశాలపై అధ్యయనం చేయడానికి నాకు ఈ సమయం ఉపయోగపడుతుంది" అని హరివ్రహ్మణ్ పేర్కొన్నారు.





# మాజీ మంత్రి జోగి రమేష్ పై మంత్రులు నారా లోకేశ్, అనగాని సత్యప్రసాద్ లను ఆశ్రయించిన రంగబాబు అనే వ్యక్తి

జోగి రమేష్ పై భూ అక్రమాల ఆరోపణలు జోగి రమేష్ కు కొందరు అధికారులు సహకరించారన్న బాధితుడు బంటుమిల్లి సబ్ రిజిస్ట్రార్ కు ఫోన్ చేసి ఆగ్రహం వ్యక్తం చేసిన మంత్రి అనగాని



శ్రీనివాసరెడ్డి అనే వ్యక్తితో ఫోన్ చేయించి, రూ.15 లక్షలు ఇస్తేనే సమస్యను పరిష్కరిస్తానని చెప్పారని వివరించారు. చేసేది లేక వారు అడిగిన రూ.15 లక్షలు ఇచ్చానని, కానీ శ్రీనివాసరెడ్డి అనే వ్యక్తి

మూడు నెలల పాటు ఫోన్ ఎత్తలేదని, ప్రెస్ మీట్ పెడతానని హెచ్చరిస్తే అప్పుడు తన సమస్య పరిష్కరించారని రంగబాబు వివరించారు. అయితే, ఇప్పుడు తనకు చెందిన మరికొంత భూమిపై వారు కన్నేశారని తెలిపారు. పెడన నియోజకవర్గంలో 30 ఎకరాల భూమికి సకిలీ దస్తావేజులు సృష్టించేందుకు ప్రయత్నించారని ఆరోపించారు. జోగి రమేష్ కు స్థాంపు రిజిస్ట్రేషన్ శాఖ బజీ రామకృష్ణ, కొందరు సబ్ రిజిస్ట్రార్లు సహకరించారని రంగబాబు వివరించారు. జోగి రమేష్ కు బంటుమిల్లి సబ్ రిజిస్ట్రార్ మద్దతుగా నిలుస్తున్నారని రంగబాబు... మంత్రులు నారా లోకేశ్, అనగాని సత్యప్రసాద్ లకు ఆయన వివరించారు. దీనిపై స్థాంపు, రిజిస్ట్రేషన్ శాఖ మంత్రి అనగాని సత్యప్రసాద్ వెంటనే స్పందించారు. బంటుమిల్లి సబ్ రిజిస్ట్రార్ కు ఫోన్ చేశారు. అక్రమాలకు సహకరిస్తే సహించేది లేదని ఆగ్రహం వ్యక్తం చేశారు. కాగా, బాధితుడు రంగబాబు... జోగి రమేష్ పై సీఐడీకి ఫిర్యాదు చేస్తానని చెబుతున్నారు.

మంగళగిరిలో వైఎస్ జయంతి వేడుకలు... గన్నవరం చేరుకున్న రేవంత్ రెడ్డి, భట్టివిక్రమార్కు ముఖ్య అతిథులుగా హాజరవుతున్న తెలంగాణ సీఎం, ఉపముఖ్యమంత్రి హైదరాబాద్ నుంచి గన్నవరం చేరుకున్న రేవంత్, భట్టివిక్రమార్కు కార్యక్రమంలో పాల్గొన్న తెలంగాణ కాంగ్రెస్ నేత షబ్బీర్ అలీ



హైదరాబాద్ పెన్ పవర్: ఆంధ్రప్రదేశ్లో నిర్వహించున్న వైఎస్ రాజశేఖరరెడ్డి 75 జయంత్యుత్సవాలకు హాజరయ్యేందుకు తెలంగాణ ముఖ్యమంత్రి రేవంత్ రెడ్డి, ఉపముఖ్యమంత్రి మల్లు భట్టివిక్రమార్కు గన్నవరం విమానాశ్రయం చేరుకున్నారు. మంగళగిరిలో వైఎస్ఆర్ జయంతి కార్యక్రమం జరుగుతోంది. ఈ కార్యక్రమానికి రేవంత్, భట్టివిక్రమార్కు ముఖ్య అతిథులుగా హాజరవుతున్నారు. వారు గన్నవరం నుంచి మంగళగిరి కార్యాలయానికి చేరుకోనున్నారు.

## ఉచితం ముసుగులో టీడీపీ నేతలు కోట్లాది రూపాయల ఇసుక దోచేస్తున్నారు



హైదరాబాద్ పెన్ పవర్: ఏపీ ప్రభుత్వం నేటి నుంచి రాష్ట్రంలో ఉచిత ఇసుక విధానం అమలు చేస్తోంది. అయితే, ఉచిత ఇసుక ముసుగులో ప్రజలకు టీడీపీ కూటమి ప్రభుత్వం కుప్పకూపే పెడుతోందని నర్సేపల్లి మూడే ఎమ్మెల్యే వైసీపీ నేత పేట్ల ఉమాశంకర్ గణేష్ ధ్వజమెత్తారు. ఉచితం ముసుగులో టీడీపీ నేతలు కోట్లాది రూపాయల ఇసుక దోచేస్తున్నారని ఆరోపించారు. "కూటమి నేతలు ఉచితంగా ఇసుక ఇస్తామని మేనిఫెస్టోలో పేర్కొన్నారు. టీడీపీ ప్రభుత్వం వస్తే ఉచితంగా ఇసుక లభిస్తుందని చాలామంది ఆశపడ్డారు. ఇవాళ 8వ తేదీన రాష్ట్రవ్యాప్తంగా ఉచితంగా ఇసుక ఇస్తున్నట్లు ప్రభుత్వం చెప్పింది. దాంతో మా నర్సేపల్లి ఇసుక స్టాక్ పాయింట్ వద్దకు చాలామంది వెళ్లారు. కానీ అక్కడీ బోర్డు చూసి అందరూ ఆశ్చర్యపోయారు. అన్న ఇసుక ధర రూ.1,225 అని బోర్డు మీద రాసి ఉంది. ఉచితం అని చెప్పి, ఇలా డబ్బులు వసూలు చేయడం దుర్మార్గం. ఇసుక రేట్లు చూసి నర్సేపల్లి ప్రజలు చాలామంది వెనక్కి తిరిగి వచ్చేశారు. ఇటీవలి వరకు నర్సేపల్లి స్టాక్ పాయింట్ లో లక్ష టన్నుల ఇసుక ఉండాలి... కానీ అందులో 60 వేల టన్నుల ఇసుక మామూలు. ఇప్పుడు అడిగితే 40 వేల టన్నుల ఇసుకే ఉందంటున్నారు. కలెక్టర్ దీనిపై చర్యలు తీసుకోవాలి. రికార్డులు తెప్పించి పరిశీలించాలి. రూ.5 కోట్ల విలువ చేసే ఈ 40 వేల టన్నుల ఇసుకనైనా కాపాడాలి" అని ఉమాశంకర్ గణేష్ కోరారు. ఉమాశంకర్ గణేష్ టాకీషన్ సిని దర్శకుడు పూరి జగన్నాథ్ సోదరుడు అని తెలిసిందే.

## ఝార్ఖండ్ అసెంబ్లీ బలపరీక్షలో నెగ్గిన హేమంత్ సోరెన్ హేమంత్ సోరెన్ కు అనుకూలంగా 45 ఓట్లు వాకౌట్ చేసిన విపక్షం ఇటీవల బెయిల్ పై విడుదలైన హేమంత్ సోరెన్

హైదరాబాద్ పెన్ పవర్: ఝార్ఖండ్ అసెంబ్లీలో సోమవారం నిర్వహించిన బలపరీక్షలో ముఖ్యమంత్రి హేమంత్ సోరెన్ నెగ్గారు. 81 మంది ఎమ్మెల్యేలకు గాను 45 మంది ఆయనకు అనుకూలంగా ఓటు వేశారు. ఓటింగ్ సమయంలో విపక్షాలు వాకౌట్ చేశాయి. హేమంత్ సోరెన్ భూకంభకోణం కేసులో అరెస్టై ఇటీవల విడుదలయ్యారు. ఆయన అరెస్ట్ తర్వాత దాదాపు ఐదు నెలలు చంపయి సోరెన్ ముఖ్యమంత్రిగా ఉన్నారు. హేమంత్ సోరెన్ విడుదల కావడంతో ఆయన రాజీనామా చేశారు. ఐదు నెలల అనంతరం మళ్లీ సీఎంగా ప్రమాణం చేశారు. హేమంత్ ఇటీవల మూడోసారి ముఖ్యమంత్రిగా ప్రమాణం చేశారు. అనంతరం అసెంబ్లీలో విశ్వాస తీర్మానం ప్రవేశపెట్టారు. అధికార కూటమిలో హేమంత్ సోరెన్ కు చెందిన జేఎంఎం, కాంగ్రెస్, ఆర్డీడి భాగస్వామ్య పక్షాలుగా ఉన్నాయి. ప్రతిపక్షానికి 30 మంది ఎమ్మెల్యేలు ఉన్నారు. ఇటీవలి లోక్ సభ ఎన్నికల్లో పలువురు ఎమ్మెల్యేలు ఎంపీగా పోటీ చేశారు. దీంతో సభలో సంఖ్యాబలం 76కు తగ్గింది.

## జగన్ కష్టాలను దేవుడే చూసుకుంటాడు: మేనత్త విమలమ్మ

హైదరాబాద్ పెన్ పవర్: మాజీ ముఖ్యమంత్రి, వైసీపీ అధినేత జగన్ ఇవాళ తన తండ్రి వైఎస్ రాజశేఖర్ రెడ్డి 75వ జయంతి సందర్భంగా ఇడుపులపాయలో నివాళులు ఆర్పించారు. వైఎస్ఆర్ ఫూల్ వద్ద జరిగిన ఈ కార్యక్రమంలో జగన్ మేనత్త విమలమ్మ ప్రార్థన చేశారు. "దేవుని యందు భయభక్తులు కలిగి ఉంటే ఏ కష్టము రాదు. రాదు అంటే రాకుండా ఉండడం కాదు... కష్టం వచ్చినప్పుడు దేవుడు మనతో ఉంటాడు. ఎలాంటి సమస్యైనా ఎదుర్కోవడానికి దేవుడు మనకు శక్తిని ఇస్తాడు. ఇవాళ చూస్తున్నాం... జగన్ బాబు ఎన్నో

## పార్టీని వీడిన వారిని ఆహ్వానించిన భట్టివిక్రమార్కు.. పీసీసీ అధ్యక్షుడిగా సమర్థిస్తున్నారన్న రేవంత్ రెడ్డి

కలిసి పని చేద్దామంటూ పార్టీని గతంలో వీడిన వారికి డిప్యూటీ సీఎం పిలుపు ఉపముఖ్యమంత్రి ఇచ్చిన పిలుపుతో ఏకీభవిస్తున్నారన్న రేవంత్ రెడ్డి రాహుల్ గాంధీని ప్రధానిగా చేయడమే లక్ష్యంగా అందరూ రావాలన్న సీఎం

హైదరాబాద్ పెన్ పవర్: కాంగ్రెస్ను వీడిన నేతలు అందరూ తిరిగి రావాలని తెలంగాణ ఉపముఖ్యమంత్రి మల్లు భట్టివిక్రమార్కు ఆహ్వానించారు... ఆ మాటలను సమర్థిస్తున్నట్లు ముఖ్యమంత్రి రేవంత్ రెడ్డి చెప్పారు. గాంధీ భవన్ లో వైఎస్ జయంతి వేడుకల సందర్భంగా జరిగిన కార్యక్రమంలో వీరు పాల్గొన్నారు. ఈ సందర్భంగా మాట్లాడిన భట్టివిక్రమార్కు... పార్టీని వీడిన నేతలను తిరిగి రావాలని కోరారు. ఆయన మాట్లాడుతూ... 'రండి... కలిసి పని చేద్దాం. సంక్షేమం కోసం ముందుకు నడుద్దాం. దూరంగా ఉన్న నాటి కాంగ్రెస్ నాయకులు అందరూ కూడా పార్టీలోకి రావాలని మనస్ఫూర్తిగా ఆహ్వానిస్తున్నానని పేర్కొన్నారు. ఇచ్చిన హామీలను కచ్చితంగా అమలు చేస్తామని పునరుద్ఘాటించారు. ప్రతి కాంగ్రెస్ కార్యకర్త, నాయకుడు గ్రామాల్లో తల ఎత్తుకొని తిరిగి ఈ ప్రభుత్వం పని చేస్తుందని మాట ఇస్తున్నామన్నారు. అనంతరం, ముఖ్యమంత్రి మాట్లాడుతూ... కేంద్రంలో కాంగ్రెస్ అధికారంలోకి వచ్చి... రాహుల్ గాంధీని ప్రధాని చేయడమే లక్ష్యంగా అందరూ కాంగ్రెస్ పార్టీలోకి రావాలని విజ్ఞప్తి చేశారు.



మనమంతా కలిసికట్టుగా నిలబడి... దేశాన్ని బలోపేతం చేసేందుకు పని చేయాలన్నారు. పార్టీని వీడిన నేతలు తిరిగి కాంగ్రెస్ లోకి రావాలంటూ ఉపముఖ్యమంత్రి ఇచ్చిన పిలుపుతో తాను నూటికి నూరు శాతం ఏకీభవిస్తున్నానని... పీసీసీ అధ్యక్షుడిగా సమర్థిస్తున్నానని అన్నారు.

## దానం, కడియంలపై అనర్హత పిటిషన్లపై విచారణ వాయిదా

బీఆర్ఎస్ నుంచి గెలిచి కాంగ్రెస్ లో చేరిన ఎమ్మెల్యేలు వారిపై అనర్హత వేటు వేయాలని కోర్టుకు వెళ్లిన బీఆర్ఎస్ వాదనలు విన్న హైకోర్టు... తదుపరి విచారణ గురువారానికి వాయిదా

హైదరాబాద్ పెన్ పవర్: ఒక పార్టీ నుంచి గెలిచి మరో పార్టీలో చేరిన ఎమ్మెల్యేలపై అనర్హత వేటు వేయాలంటూ దాఖలైన పిటిషన్ల విచారణను తెలంగాణ హైకోర్టు గురువారానికి వాయిదా వేసింది. గత అసెంబ్లీ ఎన్నికల్లో బీఆర్ఎస్ నుంచి గెలిచిన పలువురు ఎమ్మెల్యేలు కాంగ్రెస్ లో చేరారు. వారిపై చర్యలు తీసుకోవాలని హైకోర్టులో పిటిషన్లు దాఖలయ్యాయి. దానం నాగేందర్, కడియం



తీసుకోవడం లేదంటూ పిటిషన్ల తరపు న్యాయవాదులు కోర్టులో వాదనలు వినిపించారు. పార్టీ మారిన ఎమ్మెల్యేలపై మూడు నెలల్లో అనర్హత వేటు వేయాలన్న సుప్రీంకోర్టు తీర్పులను స్వీకర్త అమలు చేయడం లేదని హైకోర్టుకు తెలిపారు. వారి వాదనలు విన్న హైకోర్టు తదుపరి విచారణను గురువారానికి వాయిదా వేసింది.

సమస్యలు ఎదుర్కొంటున్నారు. కానీ దేవుడి యందు భయభక్తులు కలిగి ఉన్నాడు కాబట్టి, అన్ని కష్టాలు వచ్చినా కూడా దేవుడు వాటిని ఎదిరించే శక్తిని ఇస్తాడు. అందుకే దేవుని యందు భయభక్తులు కలిగి ఉండాలి. ప్రభువు నందు ఆనందించు వారు, ఎల్లవేళలా ఆనందిస్తారు. ఎలాంటి కష్టం వచ్చినా దేవుడు శక్తిని అందిస్తాడు... మనందరం అలాంటి శక్తి కోసం దేవుడిపై ఆధారపడాలి" అని విమలమ్మ పేర్కొన్నారు.



ప్రారంభమైన జయంతి కార్యక్రమం మంగళగిరిలో కాంగ్రెస్ అధ్యక్షులతో వైఎస్ జయంతి వేడుకలు నిర్వహిస్తున్నారు. ఈ కార్యక్రమానికి ఇప్పటికే మాజీ మంత్రి, తెలంగాణ నేత షబ్బీర్ అలీ, ఏపీ కాంగ్రెస్ అధ్యక్షురాలు వైఎస్ పద్మిని, ఏపీసీసీ మాజీ అధ్యక్షుడు రఘువీరా రెడ్డి తదితరులు హాజరయ్యారు. తెలంగాణ మంత్రులు శ్రీధర్ బాబు, పొంగులేటి శ్రీనివాస్ రెడ్డి, పొన్నం ప్రభాకర్, తెలంగాణ కాంగ్రెస్ వ్యవహారాల ఇంచార్జ్ దీపావనీ మున్నే తదితరులు హాజరవుతున్నారు.

## ఫ్లాట్ గా ముగిసిన స్టాక్ మార్కెట్లు

లాభాల స్వీకరణకు మొగ్గు చూపిన ఇన్వెస్టర్లు 36 పాయింట్లు కోల్పోయిన సెన్సెక్స్ 3 పాయింట్లు నష్టపోయిన నిస్సీ



హైదరాబాద్ పెన్ పవర్: దేశీయ స్టాక్ మార్కెట్లు ఈరోజు ఫ్లాట్ గా ముగిశాయి. అంతర్జాతీయ మార్కెట్ల ప్రతికూలతలతో ఈ ఉదయం మార్కెట్లు నష్టాల్లో ప్రారంభమయ్యాయి. అయితే ఇంక్రాడేలో కాస్త కోలుకున్నాయి. ఇన్వెస్టర్లు లాభాల స్వీకరణకు మొగ్గు చూపడంతో నూచీలు ఒత్తిడికి గురయ్యాయి. ఈరోజు ట్రేడింగ్ ముగిసే సమయానికి సెన్సెక్స్ 36 పాయింట్లు కోల్పోయి 79,960కి పడిపోయింది. నిస్సీ 3 పాయింట్లు నష్టపోయి 24,320 వద్ద స్థిరపడింది. బీఎస్ఈ సెన్సెక్స్ టాప్ గెయిన్యర్: బిటీసీ (2.27%), హిందుస్థాన్ యూనిలివర్ (1.55%), నెస్టే ఇండియా (1.14%), హెచ్ఎల్ టెక్నాలజీస్ (0.92%), టాటా మోటార్స్ (0.87). టాప్ లాజర్స్: బైటాన్ (-3.54%), అదానీ పోర్ట్స్ (-1.65%), టాటా స్టీల్ (-1.40%), ఏసీయన్ పెయింట్స్ (-1.31%), జేఎన్ డబ్ల్యూ స్టీల్ (-1.21%).

## ఏపీ టెల్ కొత్త షెడ్యూల్ విడుదల

అభ్యర్థుల విజ్ఞాప్తి మేర షెడ్యూల్లో మార్పులు చేసిన ప్రభుత్వం ఈ నెల 2న విడుదలైన నోటిఫికేషన్ ప్రకారం ఆగస్టు 5 నుంచి 20 వరకు టెల్ పరీక్షలు ఆ పరీక్షలు ఆక్టోబర్ 3 నుంచి 20కి మారు మెగా డీఎస్సీ ద్వారా 16,347 డీపర్ పోస్టుల భర్తీకి ఇప్పటికే ప్రభుత్వం ఆమోదం హైదరాబాద్ పెన్ పవర్: ఏపీ ఉపాధ్యాయ అర్హత పరీక్ష (టీఈటీ) షెడ్యూల్లో ప్రభుత్వం మార్పులు చేసింది. జూలై 2న విడుదల చేసిన నోటిఫికేషన్ ప్రకారం ఆగస్టు 5 నుంచి 20 వరకు టెల్ పరీక్షలు జరగాల్సి ఉండగా, ఆ పరీక్షలను ఆక్టోబర్ 3 నుంచి 20 వరకు నిర్వహిస్తామని తెలిపింది. ప్రివేట్ డిప్యూటీ సమయం కోసం అభ్యర్థుల అభ్యర్థన మేరకు సవరణ నోటిఫికేషన్ నోమినేషన్ విడుదల చేసింది. ఇక రాష్ట్రంలో మెగా డీఎస్సీ ద్వారా 16,347 డీపర్ పోస్టుల భర్తీకి ఇప్పటికే ప్రభుత్వం ఆమోదం తెలిపిన విషయం తెలిసిందే. కాగా, డీఎస్సీలో టెల్ కు 20 శాతం వెయిటేజీ ఉంటుంది. టెల్ కొత్త షెడ్యూల్ ఇదే.. నోటిఫికేషన్ విడుదల: జూలై 2, పరీక్ష ఫీజు చెల్లించినకు, దరఖాస్తుకు ఆఖరి గడువు: ఆగస్టు 3, ఆన్లైన్ మాక్ టెస్ట్: సెప్టెంబర్ 19 నుంచి, పరీక్షలు: ఆక్టోబర్ 3 నుంచి 20 వరకు (రెండు సెషన్లలో), ప్రాథమిక కీ విడుదల: ఆక్టోబర్ 3, ప్రాథమిక కీపై అభ్యంతరాల స్వీకరణ: ఆక్టోబర్ 4 నుంచి, ఫైనల్ కీ విడుదల: ఆక్టోబర్ 27, ఫలితాల విడుదల: నవంబర్ 2



# రోమ్ నగరం ఒక్కరోజులో కట్టలేదు: అభిషేక్ శర్మ సంచలీపై యువీ స్పందన

భారత క్రికెట్లో కొత్త సంచలనం... అభిషేక్ శర్మ జింబాబ్వేపై 47 బంతుల్లో 100 పరుగులు చేసిన అభిషేక్ శిష్యుణ్ణి అభినందించిన యువరాజ్ సింగ్



హైదరాబాద్ పెన్ పవర్: భారత క్రికెట్ వర్గాల్లో అభిషేక్ శర్మ పేరు మార్కెట్లో ఉంది. జింబాబ్వేతో తొలి టీ20 మ్యాచ్ లో డకౌట్ అయిన ఈ యంగ్ స్టర్... రెండో మ్యాచ్ లో రికార్డు సెంచరితో అదరగొట్టాడు. అంతర్జాతీయ కెరీర్ అరంగేట్ర మ్యాచ్ లో సున్నాకే అవుటైనప్పటికీ, ఆత్మవిశ్వాసం కోల్పోకుండా రెండో మ్యాచ్ లో పరుగుల సునామీ సృష్టించాడు. 23 ఏళ్ల అభిషేక్ శర్మ గురువు ఎవరో కాదు... ఒకప్పటి టీమిండియా డాబ్బింగ్ ఆల్ రౌండర్ యువరాజ్ సింగ్. నిన్న సెంచరి కొట్టగానే అభిషేక్ రెండు వీడియో కాల్స్ చేశాడు. ఒకటి కుటుంబానికి, రెండోది తన మెంటార్ యువరాజ్ సింగ్ కు. కాగా, తన శిష్యుడి వీరబాదుడుకు యువీ ముగ్గుడయ్యాడు. దీనిపై సోషల్ మీడియాలో స్పందించాడు. "రోమ్ నగరం ఒక్కరోజులోనే నిర్మితం కాలేదు. అలాగే, అభిషేక్ శర్మ ఈ స్థాయికి చేరుకోవడం వెనుక ఎంతో శ్రమ, పట్టుదల ఉన్నాయి. కెరీర్ లో తొలి సెంచరి సాధించినందుకు కంగ్రాచ్యులేషన్స్ అభిషేక్ శర్మ. ఇలాంటి సెంచరీలు ఇంకా ఎన్నో రావాలి" అంటూ యువీ ఆశీస్సులు అందించాడు. అంతేకాదు, అభిషేక్ ట్రైనింగ్ సెషన్స్ లో ఎంత కష్టపడి సాధన చేశాడో తెలిపే వీడియోను కూడా పంపాడు.

# జింబాబ్వేలో ఉన్న టీమిండియాతో కలిసిన శాంసన్, జైస్వాల్, శివమ్ దూబే

జింబాబ్వేలో పర్యటిస్తున్న యువ టీమిండియా స్వదేశంలో విజయోత్సవాల కారణంగా ఆలస్యంగా జట్టుతో కలిసిన ముగ్గురు ఆటగాళ్లు మిగిలిన మూడు టీ20లకు ఆసక్తికరంగా మారిన జట్టు ఎంపిక



జురైల్, సాయి సుదర్శన్, రియాన్ పరాగ్ లకు నిన్నటి మ్యాచ్ లో బ్యాటింగ్ చేసే అవకాశం రాలేదు. తొలి మ్యాచ్ లో జురైల్ 6, పరాగ్ 2 పరుగులే చేశారు. ఈ నేపథ్యంలో, తదుపరి మూడు మ్యాచ్ ల కోసం టీమిండియాలో ఎవరికి స్థానం దక్కుతుందన్నది ఆసక్తికరంగా మారింది.

# 'వరల్డ్ ఛాంపియన్లు చివరికి వరల్డ్ ఛాంపియన్లలాగే ఆడారు'.. టీమిండియాపై సికిందర్ రజా ప్రశంసల జల్లు!

హరారే వేదికగా భారత్, జింబాబ్వే రెండో టీ20 100 పరుగుల తేడాతో టీమిండియా బంపర్ విజ్ఞప్తి భారత జట్టు రాజించిన తీరుపై జింబాబ్వే సారథి ప్రశంసలు హైదరాబాద్ పెన్ పవర్: ఐదు టీ20ల కోసం జింబాబ్వే పర్యటనలో ఉన్న టీమిండియా హరారే వేదికగా జరిగిన రెండో టీ20లో ఘన విజయం సాధించిన విషయం తెలిసిందే. తొలి టీ20లో 102 పరుగులకే కుప్పకూలి ఓటమి చవిచూసిన యువ భారత్ రెండో మ్యాచ్ లో అద్భుతంగా పుంజుకొని 100 పరుగుల తేడాతో బంపర్ విజ్ఞప్తి సమోదు చేసింది. అయితే, తమ జట్టు పరాజయాన్ని అంగీకరిస్తూ జింబాబ్వే సారథి సికిందర్ రజా మ్యాచ్ అనంతరం ఆసక్తికర వ్యాఖ్యలు చేశాడు. వరల్డ్ ఛాంపియన్లు చివరికి ఛాంపియన్లలాగే ఆడతారని టీమిండియాపై ప్రశంసల జల్లు కురిపించాడు. జింబాబ్వే కెప్టెన్ సికిందర్ రజా మాట్లాడుతూ.. "వరల్డ్ ఛాంపియన్లు చివరికి ఛాంపియన్లలాగే ఆడతారు. మేము క్యాచ్ జారవిడచడం వల్ల మ్యాచ్ చేజారింది. ఈ వికెట్ పై 200 రన్స్ సాధ్యమే అనుకున్నా. కానీ, వాళ్లు (భారత్) మరో 30 పరుగులు అదనంగా సాధించారు. ఇక ఛేదనలో కూడా మేం అనుకున్నంత స్థాయిలో రాజించలేపోయాం. ఎంతో పాజిటివ్ మైండ్ సెట్ తో మ్యాచ్ ఆడినప్పటికీ అనుభవలేమితో పలు సమస్యలు తలెత్తాయి" అని



సికిందర్ రజా చెప్పకొచ్చాడు. ఇదిలాఉంటే.. ఈ మ్యాచ్ లో తొలుత టాస్ గెలిచి బ్యాటింగ్ చేసిన భారత జట్టు నిర్ణీత 20 ఓవర్లలో 2 వికెట్లు మాత్రమే కోల్పోయి 234 పరుగుల భారీ స్కోర్ చేసింది. యువ సంచలనం అభిషేక్ శర్మ 46 బంతుల్లోనే శతకం బాదాడు. అతనికి తోడు రుతురాజ్ గైక్వాడ్, రింకూ సింగ్ కూడా బ్యాట్ రుఖిపించడంతో టీమిండియా భారీ స్కోర్ చేసింది. అనంతరం 235 పరుగుల భారీ ఛేదనలో ఆతిథ్య జట్టు 134 పరుగులకే కుప్పకూలింది. దీంతో శుభ్ మన్ గిల్ సారథ్యంలోని భారత జట్టు 100 పరుగుల తేడాతో ఘన విజయం సాధించింది. ఐదు టీ20ల సిరీస్ లో ప్రస్తుతం ఇరుజట్లు 1-1తో సమంగా ఉన్నాయి.

# రోమాంటిక్ లవ్ స్టోరీ కోరుతున్న రష్మిక..!



డాంగ్ విడుదల కోసం నికితా కౌంట్ డౌన్ ఆనందం!

ఆశు రెడ్డికి యానిమల్ ఫ్యాషన్ ఫీవర్ కలకలం రేపింది

హైదరాబాద్ పెన్ పవర్: పుష్ప, యానిమల్ సినిమాలతో పాస్ ఇండియా స్థాయిలో స్టార్ హీరోయిన్ గా నిలిచిన ముద్దుగుమ్మ రష్మిక మందన్న నేషనల్ క్రష్ ఇమేజ్ తో దూసుకు పోతున్న రష్మిక మందన్న ఇటీవల జపాన్ లో జరుగుతున్న క్రంచీరోల్ అనిమే ఆవార్డ్స్ 2024 కి హాజరు అయిన విషయం తెల్సిందే. తాజాగా ఒక ఇంటర్వ్యూలో రష్మిక మందన్న తన ఫ్యూచర్ ఫ్లాష్ తో పాటు తన ప్రస్తుత సినిమాల గురించి చెప్పుకొచ్చింది. ఇండస్ట్రీ లో మంచి సినిమాలు చేయాలని, ప్రతి సారి సినిమాలో మెయిన్ లీడ్ దక్కాలంటే సాధ్యం కాదు. కనుక కొన్ని సార్లు కమర్షియల్ పాత్రలు చేసేందుకు ఎలాంటి ఇబ్బంది లేదు అన్నట్లుగా చెప్పుకొచ్చింది. సోషల్ మెసేజ్ ఇచ్చే సినిమాలను చేయాలని కోరుకుంటున్నట్లుగా పేర్కొంది. ఇంకా రష్మిక మందన్న మాట్లాడుతూ.. ఈ మధ్య కాలంలో నేను చేసిన అన్ని సినిమాలు కూడా యాక్షన్ డ్రామా సినిమాలే. కానీ నేను మాత్రం ముందు ముందు అయినా రొమాంటిక్ లవ్ స్టోరీ సినిమాల్లో నటించాలని కోరుకుంటున్నాను. ఈ మధ్య కాలంలో రొమాంటిక్ లవ్ స్టోరీ సినిమాలు చాలా తక్కువ అయ్యాయి. ఫిల్మ్ మేకర్స్ అంతా కూడా యాక్షన్ ఎంటర్ టైన్ మెంట్స్ పై పడుతున్నారు. పాస్ ఇండియా రేంజ్ లో హిట్ కొట్టాలి అంటే యాక్షన్ చేయాల్సిందే అని దర్శకులు భావిస్తున్నారు. మరి రష్మిక మందన్న కోసం ఎవరైనా రొమాంటిక్ లవ్ స్టోరీని రెడీ చేస్తారేమో చూడాలి. ఆకట్టుకునే కథ మరియు కథనంతో మాంచి రొమాంటిక్ లవ్ స్టోరీని తెరకెక్కిస్తే కచ్చితంగా భారీ విజయాలను సొంతం చేసుకుంటాయి. కానీ ఫిల్మ్ మేకర్స్ మాత్రం ఆ దిశగా అడుగులు వేయడం లేదు. రష్మిక కోసం అయినా రొమాంటిక్ లవ్ స్టోరీని రెడీ చేస్తే బాగుంటుందనే అభిప్రాయంను ఆమె అభిమానులు వ్యక్తం చేస్తున్నారు. ప్రస్తుతం పుష్ప 2 తో పాటు రెండు లేడీ ఓరియంటెడ్ సినిమాలు తమిళంలో ధనుష్ సినిమాను చేస్తోంది. అంతే కాకుండా హిందీలో కూడా రాబోయే రోజుల్లో వరుసగా సినిమాలు చేయబోతుందట.